

“Stabillikdən inkişafa doğru:
Daha cəsarətli, daha yaxşı
təhsili birlikdə qururuq”

Elm və təhsil naziri Emin Əmrullayev 21-ci Dünya Təhsil Forumunda iştirak edib

Elm və təhsil naziri Emin Əmrullayevin rəhbərlik etdiyi nümayəndə heyəti 18-22 may 2025-ci il tarixlərində Böyük Britaniyanın London şəhərində keçirilən 21-ci Dünya Təhsil Forumunda iştirak edib.

100-dən çox ölkənin elm və təhsil nazirləri, beynəlxalq təşkilatların nümayəndələri və ekspertlərin iştirakı ilə təşkil edilən forum “Stabillikdən inkişafa doğru: daha güclü, daha cəsarətli, daha yaxşı təhsili birlikdə qururuq” devizi altında həyata keçirilib.

Forum çərçivəsində global miqyasda təhsilin qarşısında duran əsas çağırışlar, innovasiya və rəqəmsallaşma, müəllim hazırlığı və beynəlxalq əməkdaşlıq kimi məsələlər müzakirə olunub.

Elm və təhsil naziri gürcüstanlı həmkarı ilə görüşüb

21-ci Dünya Təhsil Forumu çərçivəsində elm və təhsil naziri Emin Əmrullayev Gürcüstanın təhsil, elm və gənclər naziri Aleksandre Tsuladze ilə görüşüb.

Görüş zamanı iki ölkə arasında ümumi və ali təhsil sahəsində cari əməkdaşlıq və gələcək inkişaf perspektivləri müzakirə edilib.

Ardı səh.3

“Stabillikdən inkişafa doğru: daha cəsarətli, daha yaxşı təhsili birlikdə qururuq”



Əvvəli səh.1

Elm və Təhsil Nazirliyi ilə “Times Higher Education” reyting agentliyi arasında ikitərəfli görüş

Elm və təhsil naziri Emin Əmrullayev rəhbərlik etdiyi nümayəndə heyəti ilə “Times Higher Education” beynəlxalq reyting agentliyinin (THE) rəhbərliyi arasında ikitərəfli görüş keçirilib. Görüş zamanı Azərbaycan ali təhsil müəssisələrinin THE rey-

tinglərində cari göstəriciləri və perspektivləri müzakirə olunub.

Eyni zamanda, növbəti aylarda ikitərəfli əməkdaşlıq çərçivəsində həyata keçiriləcək layihələr barədə fikir mübadiləsi aparılıb. Belə ki, 16-19 iyun tarixlərində THE tərəfindən Türkiyənin İstanbul şəhərində keçiriləcək “Qlobal Davamlı İnkişaf Konqresi”ndə Elm və Təhsil Nazirliyi, Elm və Ali Təhsil üzrə Dövlət Agentliyinin nümayəndə heyətinin iştirakı və aparıcı universitetlərimizin

Elm və təhsil naziri Emin Əmrullayev 21-ci Dünya Təhsil Forumunda iştirak edib

Azərbaycan pavilyonunda təmsil olunması nəzərdə tutulur.

Əlavə olaraq, 24-25 sentyabr tarixlərində Bakı şəhərində ilk dəfə “Transmilli tədqiqat: bilikdən qlobal təsirə doğru” mövzusunda keçiriləcək “THE Avrasiya Universitetlərinin Sammiti”nə hazırlıq prosesi müzakirə olunub. Belə ki, sözügedən sammitdə müvafiq sahə üzrə qlobal miqyasda tanınmış 50-dən çox spikerin və 150-ə yaxın qurumun 350-dən çox iştirakçısının təmsil olunması gözlənilir.

Elm və təhsil naziri türkiyəli həmkarı ilə görüşüb

Elm və təhsil naziri Emin Əmrullayevin rəhbərliyi ilə 21-ci Dünya Təhsil Forumu çərçivəsində nümayəndə heyətinin ikitərəfli görüşləri davam edib. Forum çərçivəsində nümayəndə heyəti Türkiyənin milli təhsil naziri Yusuf Tekin və Türkiyənin Böyük Britaniyadakı səfiri Osman Koray Ertaş ilə görüşüb.

Görüş zamanı Azərbaycan və Türkiyə arasında ümumi təhsil, peşə təhsili və ali təhsil sahələrində mövcud əməkdaşlığın cari vəziyyəti və gələcək inkişaf perspektivləri ətrafında fikir mübadiləsi aparılıb.

Elm və Təhsil Nazirliyi ilə IB arasında əməkdaşlıq imkanları müzakirə olunub

Elm və təhsil naziri Emin Əmrullayevin rəhbərlik etdiyi nümayəndə heyəti Beynəlxalq Bakalavriat (IB) təşkilatının Baş direktoru Olli-Pekka Heinonen ilə ikitərəfli görüş keçirib.

Görüş zamanı Elm və Təhsil Nazirliyi ilə IB arasında gələcək əməkdaşlıq istiqamətləri ətrafında fikir mübadiləsi aparılıb.

“Quacquarelli Symonds” qlobal reyting agentliyinin rəhbərliyi ilə görüş keçirilib

Elm və təhsil naziri Emin Əmrullayevin “Quacquarelli Symonds” (QS) qlobal reyting agentliyinin təsisçisi və prezidenti Nunzio Quacquarellinin rəhbərlik etdiyi nümayəndə heyəti ilə görüşü keçirilib.

Görüş zamanı Azərbaycan ali təhsil müəssisələrinin QS reytinglərində cari göstəriciləri və perspektivləri müzakirə olunub. Eyni zamanda, növbəti aylarda ikitərəfli əməkdaşlıq çərçivəsində birgə layihələrin həyata keçirilməsi imkanları barədə fikir mübadiləsi aparılıb.

Elm və təhsil naziri ICESCO-nun baş direktoru ilə görüşüb

Elm və təhsil naziri Emin Əmrullayevin rəhbərlik etdiyi nümayəndə heyətinin əməkdaşlıq görüşləri davam edir.

ICESCO-nun baş direktoru Səlim bin Məhəmməd əl-Malik və Təhsil sektorunun rəhbəri Haddy Jatou Sey ilə görüşüb.

Görüşdə elm və təhsil sahələrində mövcud əməkdaşlıq məsələləri müzakirə olunub, bu istiqamətlərdə birgə təşəbbüslərin genişləndirilməsi imkanları ətrafında fikir mübadiləsi aparılıb.

Elm və təhsil naziri Londonda Dövlət Proqramı təqaüdcüləri ilə görüşüb

Böyük Britaniyaya səfəri çərçivəsində elm və təhsil naziri Emin Əmrullayev Londonda Dövlət Proqramı çərçivəsində bu ölkədə təhsil alan azərbaycanlı tələbələrle görüş keçirib.

Görüş Azərbaycan Respublikasının Böyük Britaniya və Şimali İrlandiya Birləşmiş Krallığındakı səfərlirində, fəvqəladə və səlahiyyətli səfir Elin Süleymanovun iştirakı ilə baş tutub.

Nazir çıxışında Azərbaycanda elm və təhsil sahəsinə göstərilən davamlı dövlət qayğısını vurğulayaraq son illərdə həyata keçirilən islahatlar və yeniliklər barədə tələbələrə məlumatlandırılıb. Nazir, xüsusilə Qarabağ Universitetində yaradılan müasir tədris imkanlarına toxunub.

Emin Əmrullayev həmçinin xaricdə təhsil üzrə Dövlət Proqramının 2028-ci ilədək uzadıldığını və bu çərçivədə tələbə sayının artırıldığını diqqətə çatdırıb.

Görüş zamanı tələbələrin suallarını cavablandıran nazir onları təhsillərini başa vurduqdan sonra Vətənə dönərək elmin və ali təhsilin inkişafına töhfə verməyə çağırıb.